



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 26 - திருவள்ளூர் ஆண்டு 2055 - ஆவணி 19 - புதன்கிழமை 04 செப்டம்பர் 2024 - வெளியூர் 8 பக்கங்கள் Established : 10.8.1942 - Volume : 83 - Issue 26 - Thiruvalluvar Year - 2055 - Aavani 19 - Wednesday 04 September 2024 - Dak 8 Pages ₹ 5.00



சிகாகோ நகருக்கு வருகை தந்த முதலமைச்சர் மு.க.ஸ்டாலின் அவர்களுக்கு, விமான நிலையத்தில் உற்சாக வரவேற்பளிக்கப்பட்டது.

மேளதாளங்கள் முழங்க

முதல்வர் மு.க.ஸ்டாலினுக்கு சிகாகோவில் சிறப்பான வரவேற்பு!

முன்னணி தொழில் நிறுவனங்களுடன் புரிந்துணர்வு ஒப்பந்தம் கையெழுத்தாகிறது!

சிகாகோ, செப். 4 -

சான்பிரான்சிஸ்கோவில் இருந்து சிகாகோ நகருக்குச் சென்ற முதலமைச்சர் மு.க.ஸ்டாலின் அவர்களுக்கு, விமான நிலையத்தில் உற்சாக வரவேற்பளிக்கப்பட்டது.

தமிழ்நாட்டில் அதிக எண்ணிக்கையிலான வேலைவாய்ப்புகளை உருவாக்கிடும் நோக்கத்துடனும், மாநிலத்தில் தொழில் முதலீடுகளையும், வளர்ச்சியையும் மேம்படுத்துவதற்காகவும் முதலமைச்சர் மு.க.ஸ்டாலின் அவர்கள் அமெரிக்காவில் அரசு முறை பயணம் மேற்கொண்டுள்ளார். கடந்த மாதம் 27ம் தேதி சென்னையில் இருந்து முதலமைச்சர் மு.க.ஸ்டாலின் அவர்கள் சான்பிரான்சிஸ்கோ சென்றார். அங்கு, உலகின் பல்வேறு முன்னணி தொழில்நிறுவனங்களுடன் முதலமைச்சர் மு.க.ஸ்டாலின் அவர்கள் அமெரிக்க



சிகாகோ விமான நிலையத்தில் முதல்வர் மு.க.ஸ்டாலின் அவர்களை அமெரிக்க வாழ் தமிழர்கள் ஆரத்தி எடுத்து அன்புடன் வரவேற்ற காட்சி. உடன் திருமதி துர்கா ஸ்டாலின், தொழில் துறை அமைச்சர் டி.ஆர்.பி. ராஜா, சுற்றுச்சூழல் அணி செயலாளர் கார்த்திகேய சிவசேனாபதி ஆகியோர் உள்ளனர்.

பயணத்தில் இதுவரை ஆயிரத்து பட்டுள்ளது. 4 ஆயிரத்து 600 300 கோடி ரூபாய் முதலீடு ஈர்க்கப் பேருக்கு வேலைவாய்ப்பு அளிக்கும்

வகையில் 8 நிறுவனங்களுடன் புரிந்துணர்வு ஒப்பந்தங்கள் கையெழுத்திடப்பட்டுள்ளது.

7ஆம் தேதி தமிழர்களுடன் கலந்துரையாடுகிறார் முதல்வர்!

இந்நிலையில், சான்பிரான்சிஸ்கோவில் இருந்து முதலமைச்சர் மு.க.ஸ்டாலின் அவர்கள் சிகாகோ சென்றடைந்தார். அங்கு அவருக்கு உற்சாக வரவேற்பளிக்கப்பட்டது. சிகாகோ விமான நிலையத்தில், அமெரிக்க வாழ் தமிழர்கள் திரண்டு நின்று முதலமைச்சர் மு.க.ஸ்டாலின் அவர்களுக்கு மேள தாளங்கள் முழங்க உற்சாக வரவேற்பளித்தனர்.

சிகாகோவில் தொழில் முதலீட்டாளர்கள் மாநாட்டில் முதலமைச்சர் மு.க.ஸ்டாலின் அவர்கள் பங்கேற்றார். பல்வேறு முன்னணி தொழில் நிறுவனங்களுடன் புரிந்துணர்வு ஒப்பந்தம் கையெழுத்து ஆக உள்ளது. வருகின்ற ஏழாம் தேதி சிகாகோவில் அமெரிக்க வாழ் தமிழர்களை சந்தித்து முதலமைச்சர்

மு.க.ஸ்டாலின் அவர்கள் கலந்துரையாட உள்ளார்.

ஓட்டுநர் இல்லாத வாகனத்தில் பயணித்த முதல்வர்!

இதனிடையே, அமெரிக்காவில் ஓட்டுநர் இல்லாத வாகனத்தில் பயணித்த முதலமைச்சர் மு.க.ஸ்டாலின் அவர்கள், தந்தை பெரியாரின் அறிவுலக வாசகங்களை நினைவு கூர்ந்து சமூக வலை தளத்தில் பதிவிட்டுள்ளார்.

அதில், **இன்று உலகத்தின் வேறு பல பாகங்களில் உள்ளவர்களால் கண்டுபிடிக்கப்பட்ட பல அற்புதங்களும் அப்பாக்கங்கள் அடைந்துள்ள முற்போக்குகளும் முதலாகியவை எல்லாம் அந்நாட்டவர்கள், பழைய வற்றோடு திருப்தி அடைந்து அதுவே முடிவான பூரண உலகம் என்று கருதி அப்பழையவற்றையே தேடிக்கொண்டு திரியாமல், புதியவற்றில் ஆர்வம் கொண்டு, நடுநிலைமை அறிவோடு, முயற்சித்ததின் பலனாலேயே ஏற்பட்டவை என்று குறிப்பிட்டுள்ளார்.**

ஓசூரில் ரூ.100 கோடியில் டிராக்டர் தொழில்நுட்ப மையம்!

வி.எஸ்.டி. நிறுவனம் அமைக்கிறது!

ஓசூர், செப். 4 - வி.எஸ்.டி. டில் லர்ஸ் & டிராக்டர்ஸ் நிறுவனம், ஓசூரில், 100 கோடி ரூபாயில் உலகளாவிய தொழில் நுட்ப மையத்தை நிறுவுகிறது. இதன் மூலம், நிறுவனத்தின் திறன் களை மேம்படுத்த உள்ளது. வி.எஸ்.டி. டில்லர்ஸ் & டிராக்டர்ஸின் தயாரிப்பில் முன்னணியில் உள்ள வி.எஸ்.டி. டில்லர்ஸ் & டிராக்டர்ஸ் நிறுவனம், ஓசூர் மின்சார வாகனங்களை உருவாக்கி வரும் நிலையில், மின்சார வாகனங்களின் உற்பத்தியை கண்காணிக்கவும், தனியுரிமை தொழில்நுட்பங்களை உருவாக்கவும் மற்றும் சர்வதேச ஒத்துழைப்புக்களை வளர்க்கவும், ஓசூரில் உலகளாவிய தொழில் நுட்ப மையம் வடிவமைக்கப்பட உள்ளது.

சென்னை சேத்துப்பட்டில் ஆய்வு மேற்கொண்டார்!

தமிழ்நாட்டில் சிறப்பாக செயல்படுத்தப்படும் திடக்கழிவு மேலாண்மை திட்டம்!

கர்நாடக துணை முதல்வர் டி.கே.சிவக்குமார் பாராட்டு!

சென்னை, செப். 4 - கர்நாடக மாநிலத்தில் திடக்கழிவு மேலாண்மையை மேம்படுத்துவது தொடர்பாக கர்நாடக துணை முதலமைச்சர் டி.கே.சிவக்குமார் நேற்று சென்னை யின் பல்வேறு இடங்களிலும் ஆய்வு மேற்கொண்டார். சென்னை ஆலந்தூர் மண்டலத்திற்குட்பட்ட குப்பை சேகரிக்கும் தனியார் நிறுவனத்திலும், சேத்துப்பட்டில் மாநகராட்சி மற்றும் தனியார் பங்களிப்புடன் செயல்பட்டு

வரும் Bio cng இயற்கை எரிவாயு உற்பத்தி மையத்திலும் டி.கே.சிவக்குமார் ஆய்வு மேற்கொண்டார். பின்னர், கொடுங்கையூர் மற்றும் மாதவரத்தில் செயல்படுத்தப்பட்டு வரும் திட்டங்களையும் அவர் பார்வையிட்டார். முன்னதாக சென்னை சேத்துப்பட்டில் செய்தியாளர்களை சந்தித்த கர்நாடக துணை முதலமைச்சர் டி.கே.சிவக்குமார், திடக்கழிவு மேலாண்மை திட்டத்தை தமிழ்நாடு அரசு சிறப்பாக செயல்படுத்தும்



தேதி வருவதாக, கர்நாடக துணை முதலமைச்சர் டி.கே.சிவக்குமார் புகழாரம் கூட்டியுள்ளார்.

மேலும் அவர் கூறுகையில், திடக்கழிவு மேலாண்மை திட்டம் தமிழ்நாடு அரசு சிறப்பாக செயல்படுத்துகிறது. கர்நாடகாவில் திடக்கழிவு மேலாண்மை திட்டங்களை மேம்படுத்துவது தொடர்பாக சென்னை வந்துள்ளேன் இந்த திட்டம் குறித்து தமிழகத்தைச் சேர்ந்த 15 அதிகாரிகளுடன் ஆய்வு மேற்கொள்கிறேன். பெரும் எவிலான உதவும் என நம்புகிறேன் என்று துணை முதல்வர் டி.கே.சிவக்குமார் குறிப்பிட்டார்.

எவ்வாறு இயற்கை எரிவாயு உருவாக்குவது? என பல விஷயங்களை தமிழ்நாடு அரசு அதிகாரிகள் விவரித்தனர் அதனை கேட்டு தெரிந்து கொண்டுமே. கர்நாடகாவில் மேம்படுத்தப்பட்ட திடக்கழிவு மேலாண்மை இருந்தாலும் அதை இன்னும் சிறப்பாக செயல்படுத்த இந்த பயணம் உதவும் என நம்புகிறேன் என்று துணை முதல்வர் டி.கே.சிவக்குமார் குறிப்பிட்டார்.